

নগাঁওত দলং আৰু উদ্যান উদ্বোধন কৰিলে মুখ্যমন্ত্রীয়ে

নগাঁও মহাবিদ্যালয়ক শীৰ্ষ বিশ্ববিদ্যালয় হিচাপে গঠি তোলাৰ বাবে আমি প্ৰয়াস চলাৰ লাগিব : মুখ্যমন্ত্রী

দিছপুৰ, ১৫ জানুৱাৰী : ভাৰতৰ স্বাধীনতাৰ ৭৫ তম বৰ্ষৰ লগত সংগতি ৰাখি নগাঁও পৌৰসভাই নগাঁও চহৰত নিৰ্মাণ কৰা অনুত্ত কানন উদ্যানখন আজি উদ্বোধন কৰে মুখ্যমন্ত্রী ড° হিমন্ত বিশ্ব শৰ্মাই। উল্লেখ্য যে ৩১ লাখ টকা ব্যয় সাপেক্ষে ৪২৮ বৰ্গ মিটাৰ সামৰি এই উদ্যানখন নিৰ্মাণ কৰা হৈছে।

মুখ্যমন্ত্রীয়ে নাবাৰ্ড-আৰআইডিএফ-XXIV অধীনত নিৰ্মিত নগাঁও আৰ্বত ভৱনৰ ওচৰত নগাঁও-হয়বৰগাঁও সংযোগী দলং আৰু মহাবীৰ লাচিত চিলাৰায় সেতু নিৰ্মাণ অভিযানৰো উদ্বোধন কৰে। ১২.৩৫ কোটি টকা ব্যয় সাপেক্ষে কলং নদীৰ ওপৰত নিৰ্মাণ কৰা ১১৮.৮৪ মিটাৰ দৈৰ্ঘ্যৰ দলংখনে নগাঁৱৰ যোগাযোগ ব্যৱস্থাৰ উন্নতি সাধন কৰাৰ লগতে যান-জঁটো হুস কৰিব।

মুখ্যমন্ত্রীয়ে ১০৯ সংখ্যক সদৌ নগাঁও ভোগালী বিহু উৎসৱতো অংশ গ্ৰহণ কৰে। তেওঁ কয় যে নগাঁৱৰ এই ঐতিহাসিক ভোগালী বিহু উদ্যাপনৰ জৰিয়তে সমাজৰ ঐক্যৰ বাক্সোন সদায়ে শক্তিশালী কৰি আহিছে। মুখ্যমন্ত্রীয়ে সামাজিক-সাংস্কৃতিক জীৱনলৈ গুৰুত্বপূৰ্ণ অৱদান আগবঢ়োৱা কেইবাগৰাকীও ব্যক্তিক সম্বৰ্দ্ধনা জনায় আৰু ভোগালী বিহু উৎসৱ উপলক্ষে প্ৰকাশ কৰা স্মৰণিকাখনো মুকলি কৰে।

ইয়াৰ পিছতে মুখ্যমন্ত্রীয়ে নগাঁও মহাবিদ্যালয়ৰ এক কাৰ্যসূচীত অংশ গ্ৰহণ কৰে। এই অনুষ্ঠানত নগাঁও মহাবিদ্যালয়ক ৰাজ্যিক বিশ্ববিদ্যালয় হিচাপে ঘোষণা কৰাৰ বাবে তেওঁক সম্বৰ্দ্ধনা জনায়। অনুষ্ঠানত ভাষণ প্ৰদান কৰি মুখ্যমন্ত্রীয়ে কয় যে ৰাজ্যিক বিশ্ববিদ্যালয় নিৰ্মাণৰ এক দীঘলীয়া প্ৰক্ৰিয়া চলি আছে। ৰাজ্য চৰকাৰে এই উদ্দেশ্যেৰে নগাঁও মহাবিদ্যালয়ৰ সকলো আন্তঃংগাঁথনি আৰু শৈক্ষিক প্ৰয়োজনীয়তা পূৰণৰ বাবে প্ৰয়াস চলাই আহিছে বুলিও তেওঁ কয়। তেওঁ কয় যে এই ঐতিহাসিক প্ৰতিষ্ঠানটো ১৯৪৮ চনত আৰম্ভ হোৱাৰ পৰাই মধ্য অসমত উচ্চ শিক্ষাৰ পথ প্ৰদৰ্শক হৈ আহিছে আৰু ইয়ে বহু মানৱ সম্পদ গঠি তুলিছে যিয়ে ৰাজ্য তথা দেশলৈ গুৰুত্বপূৰ্ণ অৱদান আগবঢ়াবলৈ সক্ষম হৈছে।

এই সন্মানীয় প্ৰতিষ্ঠানটোৰ সকলো অংশীদাৰকে শীৰ্ষ শ্ৰেণীৰ বিশ্ববিদ্যালয় হিচাপে গঠি তোলাৰ লক্ষ্যৰে এক কাৰ্য পৰিকল্পনা প্ৰস্তুত কৰাৰ ক্ষেত্ৰত ৰাজ্য চৰকাৰৰ সৈতে সহযোগিতাৰ হাত প্ৰশস্ত কৰিবলৈ আহান জনাই মুখ্যমন্ত্রীয়ে ইয়াত সন্নিবিষ্ট কৰিবলগীয়া বিষয় আৰু পাঠ্যক্ৰমৰ সিদ্ধান্ত লোৱাৰ ক্ষেত্ৰত শৈক্ষিক সম্প্ৰদায়ৰ পৰা পৰামৰ্শ আৰু ধাৰণাসমূহ আগবঢ়াবলৈও কয়।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

অনুষ্ঠানত নগাঁৰ বিধায়ক ৰূপক শৰ্মা, বঢ়মপুৰৰ বিধায়ক জিতু গোস্বামী, নগাঁও মহাবিদ্যালয়ৰ
অধ্যক্ষ প্ৰমুখে গণ্য-মান্য ব্যক্তিসকল উপস্থিত থাকে।

ইয়াৰ পিছতে মুখ্যমন্ত্রীয়ে নাৰ্বাৰ্ড-আৰআইডিএফ-XXIII অধীনত নগাঁৰ বঢ়মপুৰত ৩৭ নং ৰাষ্ট্ৰীয়
ঘাইপথৰ পৰা বঢ়মপুৰ-বামুণী পথ আৰু শুকুৰিগাঁও-তেলিয়া পহুকাটা পথৰ নিৰ্মাণ কাৰ্যৰ শুভাৰম্ভ কৰে।
মুখ্যমন্ত্রীয়ে ২০২০-২১ বৰ্ষৰ ৰাজ্যিক স্ব-অগ্রাধিকাৰ উন্নয়ন আঁচনিৰ জৰিয়তে নিৰ্মাণ হ'বলগায়ী ৩৭ নং
ৰাষ্ট্ৰীয় ঘাইপথৰ পৰা মহামৃত্যুঞ্জয় মন্দিৰ হৈ গোমোঠা গাঁও সংযোগী পথৰ উন্নতীকৰণ আঁচনিৰ শুভাৰম্ভ
কৰে।

অনুষ্ঠানত নগাঁৰ বিধায়ক ৰূপক শৰ্মা, বঢ়মপুৰৰ বিধায়ক জিতু গোস্বামী, ৰহাৰ বিধায়ক শশীকান্ত
দাস উপস্থিত থাকে।

স্বাক্ষৰ / পুঁঁড়েঃ

১৫-১-২০২২